

Mellieħa



Ġużeppi Vella u Pawlu Abela: L-ewwel emigranti Mellehin fl-Awstralja?

jkkleb Evarist Bartolo

B'xi mod jew iehor kull familja Mellehija ghandha lil xi hadd jiġi minnha li hu msiefer f'xi naha jew ohra tad-dinja. L-istorja tal-emigranti Mellehin hija parti mill-istorja tar-rahall taghna u jmissna nibdew nahsbu bis-serjeta kif se nifthu mużew tal-emigranti fil-Mellieħa li jirakkonta l-istorja tal-Mellehin li marru jahdmu u jghixu f'pajjiżi ohra u li tant baghtu lura flus lill-familji taghhom fir-rahall taghna biex dawn ikunu jistghu jghixu ta' nies. Iktar ma jghaddi żmien u iktar ma ddum ma tibda inizjattiva bħal din, iżjed se jkun difiċli nsibu l-istess, it-tifkiriet u t-tagħrif dwar il-hajja tal-emigranti taghna mferxin mal-bqija tad-dinja tul iż-żminijiet.

Illum hafna minn dawk il-Mellehin li emigraw biex isibu hajja aħjar f'pajjiż iehor mietu jew huma anzjani u l-familja li rabbew ghandha l-għerūq taghha fil-pajjiż fejn marru jghixu u jahdmu l-ġenituri taghhom. F'dawn l-aħħar 50 sena kienet l-Awstralja l-iżjed art li laqgħet ġo fiha emigranti mill-Mellieħa.

Iżda l-Awstraljani tal-post mhux dejjem riedu lill-Mellehin imorru jfittxu hajja aħjar fosthom. Aktarx li l-ewwel Mellehin li emigraw lejn l-Awstralja kienu Ġużeppi Vella u Pawlu Abela. Nafu li kienu hbieb u għamlu kuraġġ lil xulxin biex f'Diċembru 1913 telqu mir-rahall u marru l-Awstralja. Nafu li Ġużeppi twieled fl-1891. Nafu wkoll li Ġużeppi u Pawlu bdew il-vjaġġ taghhom billi telqu minn Malta għall-port ta' Napoli, fl-Italja. Hemmhekk telghu fuq il-vapur 'Otway' li wassalhom l-Awstralja.

Ġużeppi u Pawlu rnexxielhom isibu jahdmu ġimgha wara li waslu. Iżda meta tilfu l-impjeg spicċaw bla flus u għexu fil-faqar u garrbu l-ġuħ. Kienu jghixu fil-'bush' qrib il-Port ta' Adeliade. Kuljum kienu jimxu mill-port sal-belt, ifittxu x-xogħol. F'dan iż-żmien difiċli Ġużeppi u Pawlu baqgħu hajjin billi kienu jieklu li jsibu: haxix, għerūq tas-sigar u xi fdalijiet tal-ikel li jarmi haddiehor.

Darba ġew arrestati mill-pulizija għax hasbuhom immigranti illegali Ġermaniżi. Dak iż-żmien kien hemm mibegħda kbira kontra l-Ġermaniżi minhabba

l-ewwel gwerra dinjija. Meta sar magħruf li kienu Maltin u nħesu mill-arrest, il-pulizija għenuhom isibu xogħol fuq vapur zghir tal-merkanzija. Nafu li Ġużeppi mbagħad mar Broken Hill fuq il-fruntiera bejn l-Awstralja ta' Isfel u New South Wales u hadem fil-minjieri mal-kuġin ta' Pawlu. Ġużeppi mbagħad mar Sydney u sab xogħol jahdem fuq il-linji tal-ferroviji. Aktar tard mar joqgħod f'Mackay fi Queensland.

Kważi mitt sena qabel Ġużeppi Vella u Pawlu Abela marru l-Awstralja fl-1913, wasal fl-Awstralja l-ewwel Malti: il-habsi Felic Pace. Huwa wasal f'Sydney fl-1810 flimkien ma' grupp ta' habsin mill-Ingilterra u l-Irlanda fi żmien meta l-Ingliżi kienu jqisu lill-Awstralja bħala l-pajjiż li fih jeżiljaw lill-habsin. L-ewwel Malti li wasal biex jghix fl-Awstralja u ma kienx habsi kien Antonio Azzopardi, fis-sena 1837.

Sentejn qabel ma' Ġużeppi u Pawlu waslu l-Awstralja sar iċ-ċensiment tal-popolazzjoni. Dan iċ-ċensiment tas-sena 1911 juri li kien hemm 248 Maltin jghixu fl-Awstralja. Sena qabel ma waslu Ġużeppi u Pawlu fl-Awstralja, il-gvern Awstralja iddeċieda li emigranti Maltin ma jkunux jistghu jgawdu iżjed mill-iskema li kien hemm ta' għajnuna fi flus għall-passaġġ bejn Malta u l-Awstralja.

Il-gvern Awstraljan hassu li kellu jagħmel hekk għax il-unions kienu qed jakkużaw lill-immigranti li qed iwaqqgħu l-pagi tal-haddiema Awstraljani u jiehdulhom xogħolhom.

Niftakarni nħares lejn żewġ kjuwijiet. Fuq naha kju ta' irġiel somor jippruvaw jidhlu ġo fabbrika fl-Awstralja. Fuq in-naha l-oħra folla kbira ta' haddiema bojod qed jiġu ssensjati minn fabbrika. Xi hadd qed iġorr kartellun li fuqu hemm miktub il-kliem: "Il-barranin qed jiehdulna xogħolna. Ejja nzommuhom, 'il barra."

Din ix-xena rajtha erba' snin ilu jien u nżur il-Mużew tal-Emigrazzjoni f'Melbourne u qagħadt nifli poster safrani mitfi muri hemm. Il-poster hargitu l-Australian Workers' Union 94 sena ilu u minnu

Mellieħa

twahhlu hafna mal-hitana fil-kampanja qawwija li organizzat biex ma thallix barranin somor jinvađu l-Awstralja u jiehdu l-impjeggi tal-membri bojod tagħha.

Wara li faqqgħet l-ewwel gwerra dinjija, il-mibegħda kontra l-pajjiżi għedewwa żdiedet hafna fl-Awstralja u emigranti ġejjin minn dawk il-pajjiżi kienu jiġu persekwitati u jsofru hafna diskriminazzjoni kontra tagħhom. Il-Moviment kontra li jibgħatu Awstraljani bilfors għall-gwerra kienu qed jakkuża lill-Partit Nazzjonalista Awstraljan fil-gvern li ried jimla' lill-Awstralja b'hafna emigranti barranin lesti jaċċettaw pagi baxxi u allura jwaqqgħu dawk tal-haddiema Awstraljani. F'din il-klima żdiedet ukoll il-mibegħda kontra l-emigranti Maltin u Griegi.

Kien għalhekk li l-gvern Awstraljan ċeda għal din il-pressjoni kontra l-emigranti Maltin u fl-1912 ma baqax jagħti iżjed għajnunna fi flus lil dawk il-Maltin li riedu jemigraw lejn l-Awstralja u ma kellhomx biżżejjed għall-passaġġ. Fl-istess sena l-gvern Awstraljan għadda liġi biex trażżan id-dhul ta' emigranti fl-Awstralja skond il-politika tiegħu favur Awstralja Bajda.

Kien propju f'dan iż-żmien li waslu l-Awstralja l-Mellehin Gużeppe Vella u Pawlu Abela. Diversi storiċi tal-emigrazzjoni Maltija juru kif dawn iż-żminijiet, l-iżjed wara l-1920, kienu l-aghħar żminijiet għall-Maltin li emigraw lejn in-naħa t'isfel tal-Awstralja.

Xorta bejn l-1911 u l-1919 emigraw iżjed minn 2000 minn Malta lejn l-Awstralja. Kien hemm diskriminazzjoni selvaġġa kontra tagħhom. Il-gvern Awstraljan ma halliehomx isibu impjeg fuq il-linji tal-ferroviji. Iżda xorta dahhalhom bhala suldati u bagħathom jiġġieldu u jmutu fl-ewwel gwerra dinjija.

Hafna mill-Maltin fl-Awstralja dak iż-żmien batew il-guħ u għexu hajja ddisprata minkejja li hafna minnhom kienu nies tas-sengħa. Il-Prim Ministru tal-Awstralja ta' Isfel, Gunn, kien iqis lill-Maltin bhala "immigranti mhux mistiedna" u ma riedx jgħinhom isibu impjeg.

Il-Maltin kellhom jgħixu f'tined u kampijiet hdejn ix-xmara Torrens u jbiegħu l-frott u l-haxix. Kien jgħinhom il-klabb Malti ta' Adelaide. Kellhom għaqda tagħhom tissejjah 'Adelaide Unemployed Maltese Organization' u hadmu kemm felhu

biex il-gvern tal-istat u dak nazzjonali inehhu d-diskriminazzjoni kontra l-Maltin. Iżda kollu għalxejn. Hafna mill-Maltin jew kellhom jiġu lura Malta jew kellhom imorru f'xi stat iehor fl-Awstralja u jahdmu l-għelieqi ta' Maltin Awstraljani. Il-liġi kontra l-Maltin tnehhiet biss fl-1948 wara t-tieni gwerra dinjija.

L-istudjuż Dr Barry York jgħid li l-iżjed nies li ġew esklużi mill-Awstralja wara ċ-Ċinzi kienu l-Maltin. Kienu jagħmlulhom test biex iżommuhom 'il barra. Dr York jgħid: "Dan it-test ma kienx edukattiv jew biex jaraw jafux jiktbu jew jaqraw. Ma kien test xejn iżda loġħba kattiva biex il-gvern u l-uffiċjali tad-dwana jzommu 'l barra lil dawk l-emigranti li ma xtaqux ma' saqajhom fl-Awstralja. Tant kien test diżonest u bla sens li kienu jgiegħelu emigranti Ġappuniżi jagħmlu eżami bil-Grieg, mara ddivorzjata Inġliża rieduha turi kemm taf bit-Taljan, 208 Maltin ma għaddewx mill-eżami ta' kemm jafu bl-Olandiz ... »

Wara l-1920 xi Maltin thallew imorru l-Awstralja biex jahdmu fil-minjieri għax kienu meqjusa tajbin "għal xogħol mahmuġ u umli u kienu meqjusa inqas hżiena mill-Afrikani u l-Asjatiċi."

Fl-istess żminijiet il-Maltin kienu wkoll jitqiesu bhala barranin mhux mixtieqa fil-Kanada minkejja li Malta kienet gżira fl-Imperu Inġliż u kienet ingħatat forma ta' tmexxija ta' gvern mill-Maltin fis-sena 1921 u l-Maltin kellhom passaport Inġliż.

Fl-1923 il-gvern Kanadiż hareġ ordni li fiha xandar il-lista ta' sudditi Inġliżi li ma kinux jithallew jidhlu l-Kanada. Skond din l-ordni l-Maltin ma kinux jistgħu jidhlu l-Kanada waqt li fethet il-bieb għal sudditi Inġliżi ġejjin mir-Renju Unit, l-Irlanda, Newfoundland, New Zealand, l-Awstralja u l-Afrika t'Isfel. Nies ohra ġew ippreferuti mill-Kanadiżi: nies minn Franza, il-Belġju, l-Isvizzera, l-Olanda, il-Fillandja u l-Iskandinavja. Dawk li tqiesu bnedmin inferjuri u mhux ippreferuti kienu ġejjin mill-Ewropa t'isfel u magħhom kien hemm il-Maltin.

Dawn il-bnedmin inferjuri setgħu jidhlu biss il-Kanada meta għalihom kien hemm impjeggi li ma riedux jiehdu l-bnedmin superjuri u ppreferuti. Il-mhux ippreferuti kienu jithallew jidhlu biss jekk kienu lesti jahdmu fl-għelieqi u kellhom wegħda li se jhaddmuhom meta jaslu l-Kanada.

www.imperialbandclub.com